

केंद्र पुरस्कृत बहुक्षेत्र विकास कार्यक्रमांतर्गत (MsDP)  
मान्यता प्राप्त वाशिम जिल्ह्यातील कारंजा, मानोरा  
व मालेगाव येथील अल्पसंख्याक समाजातील  
मुलींच्या १०० प्रवेश क्षमतेच्या वसतीगृह इमारत  
बांधकामाची मान्यता रद्द करण्याबाबत.

महाराष्ट्र शासन  
अल्पसंख्याक विकास विभाग  
शासन निर्णय क्रमांक: अवि-२०१५/प्र.क्र.६८/का.०७,  
मादाम कामा रोड, हुतात्मा चौक  
मंत्रालय, मुंबई - ४०० ०३२  
दिनांक: -११/०१/२०१९

**संदर्भ:**

- १) शासन निर्णय अल्पसंख्याक विकास विभाग क्रमांक, अवि-२०१५/प्र.क्र.६८/का.०७,  
दि.०१/०१/२०१५.
- २) शासन निर्णय अल्पसंख्याक विकास विभाग क्रमांक, अवि-२०१२/प्र.क्र.१३७/का.०७,  
दि.२८/०३/२०१३.
- ३) शासन निर्णय अल्पसंख्याक विकास विभाग क्रमांक, अवि-२०१२/प्र.क्र.१३७(१)/का.०७,  
दि.३१/०३/२०१५.

**प्रस्तावना :-**

अल्पसंख्याक कार्य मंत्रालयाच्या गठित शक्तीप्रदान समितीने दि.३०.०१.२०१३ रोजीच्या ६४ व्या बैठकीत केंद्र पुरस्कृत बहु क्षेत्र विकास कार्यक्रमाच्या (MsDP) अंतर्गत वाशिम जिल्ह्यातील कारंजा, मालेगाव व मानोरा येथे अल्पसंख्याक मुलींसाठी १०० प्रवेशक्षमतेची एकूण ०३ वसतीगृहे बांधकामाच्या एकूण रु.९३०.०० लाख इतक्या रकमेच्या प्रस्तावास मान्यता दिली आहे.

वाशिम जिल्ह्यातील कारंजा, मालेगाव व मानोरा येथे अल्पसंख्याक मुलींसाठी प्रत्येकी रु.३१०.०० लाख इतक्या रकमेच्या ०३ वसतीगृह इमारत बांधकाम अंदाजपत्रकास दिनांक १/१/२०१५ च्या शासन निर्णया अन्वये प्रशासकीय मान्यता प्रदान करण्यात आली आहे तसेच दिनांक ३१/०३/२०१५ च्या शासन निर्णयान्वये पहिल्या हप्त्यातील निधी वितरीत करण्यात आला आहे.

दि.२१.१२.२०१५ रोजी केलेल्या पाहणीदरम्यान, MsDP अंतर्गत वाशीम जिल्ह्यातील कारंजा, मालेगाव व मानोरा येथे एकूण ०३ वसतीगृह इमारत बांधकामासाठी सुयोग्य जागेची उपलब्धता अद्याप झालेली नाही, कारंजा लाड येथे मुलींच्या ०१ वसतीगृह बांधकामासाठी जी जागा निवडण्यात आली होती ती जागा लोकवस्तीपासून दूर व दुर्गम भागात आहे, तसेच या ०३ ठिकाणी/ परिसरात उच्च शैक्षणिक/उच्च व्यावसायिक शैक्षणिक संस्थांची उपलब्धता पुरेशा प्रमाणात नाही, परिणामी या ठिकाणच्या वसतीगृहामध्ये प्रवेशक्षमतेइतकी उच्च शिक्षण घेणा-या अल्पसंख्याक विद्यार्थी संख्या उपलब्ध होणार नसल्याचे आढळून आले आहे. १२ व्या पंचवार्षिक योजनेत केंद्र पुरस्कृत MsDP अंतर्गत कारंजा, मानोरा, मालेगाव जि.वाशीम येथील अल्पसंख्याक मुलींसाठी १०० प्रवेश क्षमतेच्या एकूण ०३ वसतीगृह इमारत बांधकामाकरीता देण्यात आलेली प्रशासकीय मान्यता रद्द करण्याची बाब शासनाच्या विचाराधिन होती.

### शासन निर्णय:-

१२ व्या पंचवार्षिक योजनेत केंद्र पुरस्कृत बहुक्षेत्र विकास कार्यक्रम( MsDP) अंतर्गत वाशीम जिल्ह्यातील कारंजा, मालेगाव व मानोरा येथील अल्पसंख्याक मुलींसाठी १०० प्रवेश क्षमतेच्या प्रत्येकी एक वसतीगृह याप्रमाणे एकूण ०३ वसतीगृह इमारत बांधकामासाठी प्रशासकीय मान्यता रद्द करण्याचा प्रस्ताव मा. मुख्य सचिव यांचे अध्यक्षतेखालील राज्यस्तरीय अल्पसंख्याक कल्याण समितीच्या दिनांक २५/१०/२०१८ रोजी मान्यता देण्यात आलेली आहे.

समितीने दिलेल्या मान्यतेस अनुसरून वाशीम जिल्ह्यातील कारंजा, मालेगाव व मानोरा येथे अल्पसंख्याक मुलींसाठीच्या एकूण ०३ वसतीगृह इमारत बांधकामाकरीता क्र.(१) येथे नमूद दि.०१/०१/२०१५ रोजीच्या शासन निर्णयान्वये देण्यात आलेली प्रशासकीय मान्यता या शासन निर्णयान्वये रद्द करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०१९०१११११५४०५३७१४ असा आहे. हा आदेश डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( दि. मा. सोनवणे )

उप सचिव, महाराष्ट्र शासन

प्रत,

- १) विभागीय आयुक्त, अमरावती
- २) प्रधान सचिव, उच्च व तंत्र शिक्षण विभाग
- ३) सचिव, सार्वजनिक बांधकाम विभाग, मंत्रालय, मुंबई
- ४) जिल्हाधिकारी, वाशिम
- ५) मुख्य अभियंता, सार्वजनिक बांधकाम विभाग, अमरावती
- ६) अधिक्षक अभियंता, सार्वजनिक बांधकाम विभाग, अकोला
- ७) कार्यकारी अभियंता, सार्वजनिक बांधकाम विभाग, वाशिम
- ८) महालेखापाल, १/२, (लेखापरिक्ष/लेखा व अनुज्ञेयता), मुंबई/नागपूर
- ९) सह संचालक, व्यावसाय शिक्षण संचालनालय, मुंबई
- १०) प्राचार्य, शासकीय औद्योगिक प्रशिक्षण संस्था, मंगरूळपीर जि. वाशिम
- ११) जिल्हा कोषागार अधिकारी, वाशिम
- १२) सह सचिव/सर्व अवर सचिव/कक्ष अधिकारी, अल्पसंख्याक विकास विभाग, मंत्रालय, मुंबई
- १३) वित्त विभाग (अर्थसंकल्प -४/ व्यय -४) मंत्रालय, मुंबई.
- १४) नियोजन विभाग (कार्या. १४७५)
- १५) निवड नस्ती, का.७